

ספרי' — אוצר החסידים — ליובאוויטש

שער  
שלישי

קובץ  
שלשלת האור

היכל  
תשיעי

# לקוטי שיחות

על פרשיות השבוע, חגים ומועדים

•

מכבוד קדושת

## אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

צו (ופורים)

(חלק א)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



## LIKKUTEI SICHOT

Copyright © 2026

by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: [dedications@kehot.com](mailto:dedications@kehot.com)

## פורים ופרשת צו

געהערשט איבער דער וועלט? איז דאך פאַרשטאַנדיק, אַז עס איז ניט געווען קיין תקופה אין גלות אין וועלכער אידן זאָלן זיין, על פי טבע, מער זיכער מיט זייער עקזיסטענץ, ווי בימי אחשוורוש.

לפועל, אָבער, האָט פּאַסירט פּאַר-קערט. גראָד דאָן ווען על פי טבע איז זייער מצב געווען אַזוי זיכער, איז גע-קומען אַ גזירה פון פּאַרניכטונג ר"ל, להשמיד להרוג ולאבד את כל היהודים – היל"ת – מנער ועד זקן טף ונשים ביום אחד, וואָס דאָס איז געווען די שווערסטע פון אַלע גזירות וואָס זיינען געווען אויף אידן, קיין מאָל איז ניט געווען אַ גזירת כלי' ר"ל אויף אַלע אידן, ווי די גזירה בימי אחשוורוש.

א. דער יום טוב פורים איז צוליב דעם נס און הצלה וואָס דער אויבער-שטער האָט געראַטעוועט דעם אידישן פּאָלק פון דער גזירת כלי' ר"ל.

יענע תקופה איז געווען, על פי טבע, די גליקלעכסטע פּאַר אידן אין דער צייט פון גלות. די אידן האָבן דאָן פּאַרנומען אַ גרויסן אָרט אין דער רע-גירונג, מרדכי ראש הסנהדרין איז גע-ווען פון די שרי המלוכה היושבים בשער המלך, אסתר איז געווען די פרוי פון מלך, וואָס אשתו כגופו דמיא'. אין די גאַנצע דברי ימי ישראל בזמן הגלות געפינען מיר ניט – אויסער דעם פּאָל פון אסתר המלכה – אַז אַ אידישע פרוי זאָל זיין די פרוי פון אַ קעניג וואָס האָט

(2) מגילה יא, א.

(1) ברכות כד, א.

די סיבה פון דער גזירה – מפני שנהנו מסעודתו של אותו רשע וכו', זיי האבן הנאה געהאט פון דער סעודה פון אחש-ורוש.

פון דעם זעען מיר באַשיינפערלעך אַז אידן און טבע זיינען צוויי גאַר פאַרשי-דענע זאַכן, די הנהגה מיט אידן איז ניט אונטערגעוואָרפן צו נאַטור־געזעצן, נאָר עס איז אָפּהענגיק אין קיום התורה ומצות. און דערפאַר, איז ניט געקוקט, וואָס מצד הטבע איז קיין אָרט אויף אַ גזירה ניט געווען, אָבער ווען די אידן האָבן הנהגה געווען מסעודתו של אותו רשע, און דורך דעם באַקומען אַ שייכות מיט ניט קיין כשרע זאַכן, איז אויף זיי געקו-מען אַ גזירת כלי' רחמנא לצלן.

ב. די זעלבע הוראה זעען מיר אויך קלאַר אין דעם אופן פון ישועה און הצלה. דער ביטול הגזירה איז ניט גע-ווען על פי טבע, נאָר דורך תשובה און התקשרות צום אויבערשטן.

בשעת מרדכי ואסתר האָבן זיך דער-וואוסט פון דער גזירה, האָבן זיי אין פלוג, די ערשטע זאָך געדאַרפט גיין מיט אַ דיפלאַמאַטישער מיסיע זיך משתדל זיין ביי אחשורוש'ן. דערציילט אונז אָבער די מגילה, אַז די ערשטע זאָך האָט אסתר געזאָגט צו מרדכי'ן: לך כנוס את כל היהודים הנמצאים בשושן וצמו עלי ואל תאכלו ואל תשתו שלשת ימים לילה ויום. דאָס איז געווען זייער ערשטער שריט אויף מבטל זיין די גזירה.

נאָך מער: אסתר האָט געזאָגט צו מרדכי, גם אני ונעורתי אצום כן. ולכאורה, אסתר'ס חשיבות ביי אחש-ורוש'ן איז געווען, דער „ותשא חן וחסד לפניו מכל הבתולות“, און

אין אַנדערע גלות'ן זיינען אידן ניט געווען אין איין אָרט. צדקה עשה הקב"ה בישראל שפּיזרן לבין האומות, אויב חס ושלום איין אומה וועט וועלן מאַכן אַ גזירת כלי' ר"ל אויף די אידן אונטער איר ממשלה, וועלן די אידן אין די איבעריקע מדינות בלייבן אומבאַשע-דיקט, און אַפילו די אידן פון דער מדינה, קענען דאָך אַנטלויפן אין די אַנדערע מדינות.

אַפילו בימי פרעה, ווען אַלע אידן זיינען געווען אונטער זיין ממשלה, און עס איז אויך ניט געווען קיין מעגלעכ-קייט צו אַנטלויפן פון מצרים (כמאמר רז"ל, שאפילו עבד אחד אינו יכול לב-רוח משם), איז אָבער דאָרט ניט געווען די גזירה אויף אַלעמען, ווייל פרעה לא גזר אלא על הזכרים.<sup>5</sup>

בימי אחשורוש, אָבער, זיינען אַלע אידן געווען אונטער זיין ממשלה, עס איז אויך ניט געווען קיין מעגלעכקייט צו אַנטלויפן, ווייל: א) ער איז געווען אַ מולך בכיפה, אַ מלך איבער דער גאַנצער וועלט, במילא איז ניט געווען וואוהין צו לויפן. ב) ער האָט געוואָלט להשמיד גו' ביום אחד, איז ניט געווען קיין צייט צו לויפן. ג) די גזירה איז געווען להשמיד גו' את כל היהודים, אַלע אידן היל"ת.

ווי קומט עס טאַקע, אַז אין אַזאַ צייט אין וועלכער אידן זיינען געווען על פי טבע אַזוי זיכער, זאָל קומען אַזאַ שרעק-לעכע גזירה? דערציילט אונז די גמרא<sup>6</sup>

3) פסחים פז, ב.

4) מכילתא. געבראַכט בפירש"י עה"ת שמות

יה, ט.

5) סוטה יב, א.

6) מגילה יב, א.

זעלבסטפארשטענדלעך אז דורך פאסטן  
דריי מעת לעת, וועט איר חן (על פי  
טבע) גרעסער ניט ווערן, און אדרבה,  
קלענער ווערן, היינט ווי איז ביי איר  
געווען רעכט צו פאסטן?\*

נאָר דער ענטפער אויף דעם איז:

פונקט ווי די גזירה איז ניט געווען  
על פי טבע, אזוי איז אויך די ישועה ניט  
געקומען מצד הטבע. די ישועה איז  
געקומען דורך תשובה, און איינער פון  
די עניני התשובה איז פאסטן. און אויב  
כל היהודים וועלכע זיינען בשושן  
פאסטן (איז דאָך אַן איסור אויף אַ יחיד  
צו זיין א פורש פון דעם. איז קלאָר אַז)  
גם אני ונערותי אצום כן. אַי דורך דעם  
ווערט דאָך קלענער דער חן און לא  
סמכין אניסאָ – מען פאַרלאָזט זיך ניט  
אויף קיין נס, – און מען דאַרף טאָן  
אויך אין לבושי הטבע, דאָס איז אָבער  
ניט מער ווי אַ לבוש, און ניט די סיבה  
פון דער הצלה. דערפאַר איז ניט נוגע  
אויף אזוי פיל דער לבוש. אויב די סיבה  
– שטאַרקן זיך אין קיום התורה והמצות  
– וועט זיין אַ גענוגענדיקע, וועט אַ  
שוואַכער לבוש אויך גוט זיין.

מער ניט וואָס מצד דעם העלם  
והסתר פון דער גלות־צייט, זיינען דער־  
נאָך סיי די גזירה און סיי די הצלה  
אַנגעטאָן געוואָרן אין לבושי הטבע,  
אָבער די אמת'ע סיבות זיינען געווען  
תורה ומצוות. דער נהנו מסעודתו של  
אותו רשע, האָט געבראַכט די גזירה,

און דער פאסטן און תשובה טאָן, האָט  
די גזירה מבטל געווען.

ג. די אָנווייזונג פון דעם, און בפרט  
אין היינטיקע צייטן:

פאַראַן אַזעלכע וואָס טענה'ן אז דער  
עיקר מיטל צום קיום פון אידישן פאַלק  
אין דער צייט פון גלות איז דיפלאַ־  
מאַטישע און ענלעכע נאַטירלעכע  
וועגן, און זיי ברענגען אַ ראַי פון  
אסתר'ס השתדלות ביי אחשוורוש'ן.  
דאַרף מען וויסן, אַז אויסער דעם וואָס  
זיי זיינען מגלה פנים בתורה שלא  
כהלכה, זיי טייטשן אויס דעם סיפור פון  
מגילת אסתר היפך האמת, איז דאָס  
אויך אַ כפירה אין דעם גאַנצן ענין פון  
קיום עם ישראל.

עס שטייט אתם נצבים היום כולכם,  
זאָגן אויף דעם די רז"ל, שגם כאשר כל  
העולם מתמוטטים, אתם נצבים. דער  
קיום פון אידן איז אַנדערש. דער קיום  
פון אַלע פעלקער איז לויט נאַטור־  
געזעצן, אָבער אידן זיינען ניט פאַר־  
בונדן מיט טבע, אונזער פאַרבונד איז  
נאָר מיט תורה ומצוות.

אַז עס קומט אַן עת צרה אָדער אַ  
גזירה רחמנא לצלן, דאַרפן מיר זיך ניט  
פאַרלאָזן אויף דיפלאַמאַטיע און הש־  
תדלות ביי די אומות העולם. ניט דורך  
דעם איז אונזער קיום. עס דאַרף זיין  
יפשפש במעשיו, פאַריכטן וואָס עס  
פעלט און שטאַרקן זיך אין קיום התורה  
ומצות, און דעמאָלט העלפט די השתד־  
לות על פי טבע. און נאָך מער: אפילו  
אויב אַנדערע אין אַזאַ מצב וואָלטן  
בדרך הטבע פאַרלאָרן געגאַנגען, פונ־  
דעסטוועגן, אתם נצבים וקיימים.

מען דאַרף זיך ניט שרעקן פאַר

(7) זע אבן עזרא (אסתר ד, טז).

(8) וע"ד הפסק דין בשלחן ערוך אורח חיים

סימן תקע"א, ס"ג.

(9) פסחים סד, ב.

ניט אין ג'ט ברוך הוא, זייען אויך, עס איז דאָך אַ נאַטירלעכע זאַך אַז ווען מען זייט וואַקסט?

נאָר דער פּשט דערפּון איז, די אמונה פון אַ אידן באַשטייט אין דעם, אַז אַפּילו בשעת עס רעדט זיך וועגן זריעה, אַ זאַך וואָס ער אַליין זעט באַשיינפּער- לעך אַז דאָס האָט אין פּלוג ניט צו טאָן מיט אמונה ובטחון אין דעם אוי- בערשטן, ער אַליין זעט אַז אויך ביי אַזוינע וואָס האָבן כלל ניט „צו טאָן“ מיטן אויבערשטן, וואַקסט זייער זריעה. פּונדעסטוועגן ווייסט ער, אַז ער, אַלס איד, איז אַנדערש פון דער גאַנצער וועלט.

וואָרום פּונקט ווי דער כלל ישראל, אַזוי אויך אַ יחיד איז ניט אונטערגע- וואָרפן צו חוקי הטבע, און דערפאַר ווייסט ער, אַז אויך בשעת ביי דער גאַנצער וועלט וועט וואַקסן מצד חוקי הטבע, וועט ביי אים, אַבער, וואַקסן נאָר דורך זיין אמונה און בטחון אין דעם אויבערשטן.

ו. ווי דאָס איז ביי בעלי עסק, אַזוי איז עס אויך ביי יושבי אהל. די הצלחה אמיתית אין תורה האָט ניט צו טאָן מיט גוטע כשרונות, א. ד. ג. נאָר מיט סייע- תא דשמיא וועלכע קומט דורך יראת שמים, וואָס זי — די יראת שמים — ברענגט אויך אַז ער זאָל לערנען בעמל ויגיעה אמיתית און דעמאָלט איז ומ- צאת — פיל מער ווי בערך היגיעה, נאָר בדרך מציאה.

אויב עס פעלט דער עיקר, וועלן ניט העלפן קיין כשרונות און קיין יגיעה, וואָרום דאָס איז חכמתו של

דעם מצב פון אידן, ווי מיר זעען אים מיט די פליישיקע אויגן על פי חוקי הטבע. אונזער זאַך איז שטאַרק זיך אין תורה ומצות, און דעמאָלט, איז וועלכן לבוש אין גשמיות מען וועט מאַכן, וועט זיך אין אים אָנטאָן די הצלה הניסית וואָס העכער פון טבע.

ד. די הוראה אַז אידן זיינען ניט אונטערגעוואָרפן צו טבע, איז ניט נאָר בנוגע דעם כלל ישראל נאָר אויך בנוגע אַ יחיד.

אַ איד דאַרף געדענקען אַז אַלע ענינים וואָס ער פאַרמאָגט, זיינען אַפ- הענגיק און קומען פון דעם אויבערשטן אַליין, וועלכער איז ניט באַגרענעצט חס ושלום אין חוקי הטבע.

אמת טאַקע, עס דאַרף זיין דער „בכל אשר תעשה“, וואָס אין דעם טוט זיך אָן דער „וברכך ה' אלקיך“, דאָס איז אַבער מער ניט ווי אַ לבוש. דער עיקר איז די ברכה פון דעם אויבערשטן, וועלכע קומט דורכן פאַרבונד מיט אים דורך לימוד התורה וקיום המצוות. און בשעת מען האָט דעם עיקר, וועט זיין די הצלחה אין וועלכן לבוש ס'זאָל ניט זיין.

ה. דערמיט וועט מען אויך פאַר- שטיין וואָס עס שטייט אין ירושלמי<sup>10</sup>, „שמאמין בחי העולמים וזורע“ (ער זייט ווייל ער גלויבט און פאַרלאַזט זיך אויף דעם אויבערשטן אַז עס וועט וואַקסן).

אין פּלוג איז ניט פאַרשטאַנדיק, וואו דריקט זיך דאָ אויס די אמונה? אַפּילו כּופרים, להבדיל, וועלכע גלויבן

10) זע אויך אויבן ע' 188 און ווייטער.

11) געבראַכט בתּוּד"ה אמונה, שבת לא, א.

פייער. זאָגט מען אים, לא תכבה אפילו בשבת.

אין צווייטן קצה, דער וואָס שטייט ווייט, ער מיינט אַז ער האָט שוין חס ושלום קיין שייכות ניט, זאָגט מען אים לא תכבה אפילו בטומאה, קוק ניט אויף דיין מצב און – לא תכבה, זאָלסט זען עס זאָל ניט פאַרלאָשן ווערן. זאָלסט האַלטן אין איין אויפבלאָזן דעם „אש תמיד“, דעם אש אלקי וואָס געפינט זיך ביי דיר ער זאָל ניט פאַרלאָשן ווערן. און דאָס וועט ברענגען דעם „לא תכבה“ לויט ווי עס טייטשט דער מעז-ריטשער מגיד נ"ע<sup>14</sup>, אַז דער „לא“ – די אַלע ניט גוטע ענינים – „תכבה“, וועלן פאַרלאָשן ווערן.

(משיחת פורים תשי"ד)

ח. דער דאָזיקער וואָרט פון מגיד לערנט אונז, אַז בכדי צו פאַרלעשן דעם „לא“, מוז זיין אש תמיד, דער שטענדיג קער קאָך אין תורה ומצות.

עס איז ניט גענוג וואָס אַמאָל, אָדער אפילו מיט איין וויילע פריער, האָט ער געהאַט אַ קאָך אין תורה ומצות. דער קאָך דאַרף זיין שטענדיק, וואָרום אויב מען איז איין וויילע קאַלט, קען זיך אין דער וויילע אַריינכאַפן דעם „לא“.

וואָס דאָס איז אויך דער טעם אויף מצות זכירה מעשה עמלק בכל יום ויום<sup>15</sup> – מען דאַרף שטענדיק געדענ-קען ניט צו צולאָזן, ח"ו, די קרירות פון עמלק'ן אפילו אויף איין רגע, ווי עס שטייט אש תמיד תוקד על המזבח לא תכבה.

הקדוש ברוך הוא. און בשעת עס איז דאָ דער עיקר, וועט אים דער אויבערשטער געבן הצלחה שלמעלה מהטבע.

(משיחת פורים תשי"ד)

ז. אויפן פסוק אש תמיד תוקד על המזבח לא תכבה, זאָגט דער ירושלמי<sup>12</sup>: „תמיד אפילו בשבת, תמיד אפילו בטור-מאה“.

ווי גערעדט שוין פיל מאָל, זיינען אַלע ענינים און עבודות פון משכן ומקדש הגשמי, אויך דאָ אין דעם משכן ומקדש הרוחני וואָס געפינט זיך אין יעדן אידן.

מזבח איז די האַרץ פון מענטשן. אַזוי ווי אין מזבח הגשמי איז געווען דער מזבח החיצון ומזבח הפנימי, אַזוי איז אויך אין האַרץ פאַראַן חיצוניות הלב און פנימיות הלב<sup>13</sup>. דער מזבח אויף וועלכן עס איז דער ציווי אש תמיד תוקד על המזבח, איז דאָס דער מזבח החיצון. וברוחניות: עס דאַרף זיין אַ התלהבות בגלוי, אין חיצוניות הלב – די האַרץ זאָל ברענען צו אלקות.

שבת איז דער ענין השביתה, אָפּגע-טראָגן פון וועלט. דערפאַר זיינען דאָך דעמאָלט אסור עובדין דחול. אין עבודה פון נפש האדם, מיינט דאָס השגה, וק-ראת לשבת עונג, וואָס מצד דעם גילוי אור וואָס ער איז משיג, איז ער אָפּגע-טראָגן פון אַלע עניני העולם. קען ער דאָך מיינען, אַז וויבאַלד ער איז פאַר-טאָן אין השגה, ער שטייט העכער פון התרגשות, דאַרף ער ניט האָבן דעם

(14) לוח היום יום (כ"כ אדר ב).

(15) שלחן ערוך אדמו"ר הזקן סימן ס, ס"ד.

(12) יומא פרק ד הלכה ו.

(13) לקוטי תורה דברים עח, ד.

נצחי. ובכדי עס זאל זיין אַ קיום נצחי מוז דערויף זיין אַ המשכה מלמעלה דוקא, וואָס ער ית' איז דאָך אינגאַנצן ניט מוגבל.

דערפאַר זעט מען אַז בשבעת ימי המילואים הוקם המשכן ופרקו. מצד נבראים קען נאָך קיין אמת'ער קיום ניט זיין. ביום השמיני דוקא, ווען עס איז געווען השראת השכינה און ותצא אש מלפני ה', ערשט דאָן איז הוקם המשכן ולא פרקו, עס איז געווען די אמת'ע הקמה, קיום נצחי.

און מיט דעם וועט אויך זיין פאַר-שטאַנדיק דער ענין פון שבעת ימי המילואים ויום השמיני, וואָס דער אש שלמעלה איז געווען ביום השמיני דוקא, וואָרום עס איז באַוואוסט אַז שבעה זיינען די ימי ההיקף, ד. ה. וואָס געהערט צו עולמות, און שמיני איז למעלה מההיקף<sup>18</sup>, אור שלמעלה מהער-למות, והוא ענין אש שלמעלה כנ"ל.

י. ניט קוקנדיק, אָבער, אויף דעם וואָס נבראים אַליין קענען צו נצחיות ניט דערגרייכן, פונדעסטוועגן, ווי גע-זאָגט פריער, איז המשכת האש של-מעלה קומט דורך שלימות העבודה פון אש שלמטה דוקא. דאָס מיינט, אַז בשעת אַ נברא טוט אַלץ וואָס ביכלתו, הגם דאָס איז בהגבלה, גיט אים דער אוי-בערשטער דעם אש שלמעלה, בלי גבול.

און דאָס איז אויך מרומז אין דעם וואָרט "תמיד" וואס אין פסוק, אש תמיד תוקד גו': תמיד מיינט בלי גבול, למעלה מהזמן. זמן מצד עצמו, וויבאַלד

ט. נאָך אַן ענין איז דאָ אין דעם אש תמיד: ער איז אַ הכנה צום אש של-מעלה. ווי דער מאמר רז"ל<sup>16</sup>, אף על פי שאש יורדת מן השמים מצוה להביא מן ההדיוט. ד. ה. אַז דער אש שלמטה איז אַ הכנה ואתערותא דלתתא אויף צו אַראָפברענגען דעם אש מן השמים.

ווען, אָבער, ברענגט עס דעם אש מן השמים, ווען דער אש שלמטה איז בשלימות דוקא, דאָן איז עס ממשיך דעם אש שלמעלה.

מיר זעען דאָס אין די היינטיקע סדרות (צו און שמיני). אין די ימי המילואים, ווען דער גאַנצער משכן מיט זיינע כלים און דער מזבח זיינען שוין געווען פאַרטיק, עס זיינען געווען משה ואהרן וכו' און מען האָט שוין מקריב געווען קרבנות, פונדעסטוועגן איז נאָך אַלץ לא שרתה שכינה במעשה ידיהם, צוליב דעם וואָס עס איז נאָך איבערגעבליבן אַ רושם פון חטא העגל, נאָר ביום השמיני דוקא, נאָך דעם ווי עס איז פאַרטיק געוואָרן דער אש שלמטה, וואָס האָט פאַרלאָשן דעם גאַנצן "לא", און אינגאַנצן מבטל געווען דעם חטא העגל, ערשט דאָן ותצא אש מלפני ה' וגו', ושרתה שכינה במעשה ידיהם<sup>17</sup>.

וואָס איז אזוי די געוואָלדיקע מעלה אין אש שלמעלה וואָס אויף צו ממשיך זיין דאָס, מוז מען האָבן די שלימות העבודה פון אש שלמטה?

נבראים זיינען באַגרענעצטע, און זייער עבודה מיט די ענינים צו וועלכע זיי דערגרייכן זיינען באַגרענעצטע, וואָס מצד עצמם האָבן זיי ניט קיין קיום

(18) זע שו"ת הרשב"א חלק א סימן ט. ד"ה ויהי ביום השמיני, תש"ד.

(16) יומא כא, ב.  
(17) פירש"י על התורה ויקרא ט, כג.

עבודה: תפלה, וואָס דאָס איז קו  
העבודה, דאָרף זיין ניט קבע, נאָר רח-  
מים ותחנונים לפני המקום<sup>21</sup>, מיט אַ  
הרגש פון חיות.

גמילות חסדים: מצות, וואָס בכללות  
זיינען זיי אין קו הגמילות חסדים, דאָרפן  
ניט זיין נאָר פון יוצא וועגן. מצות  
דאָרף מען מקיים זיין בהידור, וואָס דער  
הידור קומט מצד החיות וואָס ער האָט  
אין קיום המצוה.

און דורך דער שלימות פון אש  
שלמטה, ווערט נמשך דער אש מל-  
מעלה, השכינה שורה בתורתו ועבודתו  
ביז אויך בכל מעשה ידיו, גם בעניניו  
הגשמיים.

און ווי געזאָגט פריער – עס ווערט  
אויפגעטאָן המשכת בלי גבול אין גבול,  
אַז אויך אין לבושי הטבע זעט מען  
ברכת הוי' והצלחה שלמעלה מהטבע.

(משיחת ש"פ צו תשי"ז)

יב. דער סדר פון די ד' פרשיות וואָס  
מען לייענט פאַר פסח איז: פ' שקלים, פ'  
זכור, פ' פרה און פ' החודש.

בפרטיות זיינען די צוויי פרשיות  
שקלים און זכור פאַרבונדן מיט  
גאולת פורים, וואָס עס איז נאָך ניט  
קיין גאולה שלימה, כמאמר<sup>22</sup> אכתי  
עבדי אחרורו אנן, און די פרשיות  
פרה און החודש – מיט גאולת פסח,  
וואָס איז אַ גאולה שלימה. בכללות  
אַבער, זיינען אויך די פרשיות שקלים

ער איז צונויפגעשטעלט פון חלקים  
מוגבלים, מוז ער האָבן אַ הגבלה<sup>19</sup>. און  
פונדעסטוועגן דורך שלימות העבודה  
פון אש שלמטה, איז מען ממשיך דעם  
בלי גבול שלמעלה מהזמן, און נאָך  
מער, אַז דאָס ווערט נמשך אויך אין זמן,  
אַז דער זמן אַליין ווערט אַ נצח, תמיד.

אין עולם איז דאָס, אַז אין טבע איז  
דאָ די הצלחה שלמעלה מהטבע.

יא. די נקודת ההוראה פון דעם  
אויבנגעזאָגט:

יעדער איד איז דאָך אַ משכן ומקדש  
אליו יתברך, אַזוי ווי עס שטייט, ועשו  
לי מקדש ושכנתי בתוכם, בתוך כל אחד  
ואחד מישראל, דאָרף מען וויסן אַז כל  
זמן עס פעלט אין דעם „אש“ – די  
חמימות וחיות, איז הגם ער לערנט  
תורה, ער איז מקיים מצות און האָט  
אַלע ענינים שהיו במשכן, וויבאַלד עס  
איז אָבער אַן חיות, פעלט ביי אים הש-  
ראת השכינה, ביז עס איז רעכט, עס זאָל  
ביי אים זיין אַ רושם פון חטא העגל.

תורה ומצות דאָרפן זיין מיט אַ קאָך  
און אַ לעבעדיקייט, אין אַלע דריי קוין  
תורה, עבודה און גמילות חסדים.

תורה: מען דאָרף ניט יוצא זיין מיט  
פרק אחד שחרית ופרק אחד ערבית, און  
צום גאַנצן מעת לעת האָט עס קיין שיי-  
כות ניט. עס טאָר ניט זיין בלחישו און צו  
אים אינגאַנצן האָט עס קיין שייכות ניט.  
עס מוז זיין לא ימוש גו' און עס מוז זיין  
ערוכה בכל רמ"ח אברים, כל עצמותי  
תאמרנה<sup>20</sup>. עס מוז זיין מיט אַ חיות.

(19) דרך מצותיך, מצות האמנת אלקות פרק

יא.

(20) עירובין נד, א. תניא פרק לז בתחלתו.

(21) אבות פרק ב משנה יג.

(22) מגילה יד, א.

זיך אָן, בזכירה, מיט דער קריאה פון פ' זכור.

טו. נאָך דער גאולה פון פורים, וואָס איז, ווי געזאָגט, נאָך ניט קיין גאולה שלימה, קומט מען צו דער גאולה פון פסח וואָס איז אַ גאולה שלימה. און די הכנה צו דעם איז פ' פרה און פ' החודש.

בנוגע די צוויי פרשיות, שטייט אין ירושלמי<sup>27</sup>, אַז באמת האָט מען גע' דאַרפט לייענען פ' החודש פאַר פ' פרה, וואָרום פ' החודש איז געזאָגט געוואָרן און ענינה איז אחד בניסן, און שריפת הפרה איז געווען בשני בניסן, ווייל באחד בניסן הוקם המשכן און שריפת הפרה איז געווען בשני בניסן, וואָרום שריפת הפרה האָט דאָך ניט געקענט זיין פאַר הקמת המשכן<sup>28</sup>. נאָר צוליב דעם וואָס פרשת פרה איז טהרתן של כל ישראל, לייענט מען פרשת פרה פריער.

דאַרף מען פאַרשטיין דעם תירוץ פון ירושלמי. אין פלוג וואָס פאַר אַ שייכות האָט טהרתן של ישראל מיט פ' החודש, אַז אַנדערש קען ניט זיין דער ענין פון פרשת החודש, נאָר לאחר טהרתן של ישראל. עס הייסט דאָך ניט פרשת הפסח, נאָר פרשת החודש — דער דין פון קידוש החודש וראש חודש — איז וואָס איז דאָ נוגע די הקדמה פון טהרה?

טז. די דערקלערונג אין דעם איז:

דער ענין פון ראש חודש איז מולד הלבנה. נאָכדעם ווי די לבנה איז געווען בהעלם והסתר, ווערט זי

און זכור שייך צו גאולת פסח, ווייל אויך גאולת פורים איז פאַרבונדן מיט גאולת פסח, כמאמר<sup>23</sup> סומכין גאולה לגאולה.

יג. פרשת שקלים לייענט מען פאַר ראש חודש אדר, ווייל באחד באדר משמיעין על השקלים<sup>24</sup>, וואָס מען דאַרף צוליב די קרבנות פון דעם נייעם יאָר.

פרשת זכור לייענט מען פאַר פורים, ווייל פורים איז דאָך געווען מפלת המן, וואָס ער איז מזרעו של עמלק, לייענט מען זכור את אשר עשה לך עמלק פאַר פורים, לקיים מה שנאמר נזכרים ונע' שים, נזכרים קודם לנעשים<sup>25</sup>, — פ' זכור איז די זכירה און פורים איז די עשי'.

יד. דער טעם אויף קדימת פ' שקלים לפ' זכור, איז ניט נאָר מצד זייערע זמנים, וואָס פ' שקלים איז פאַרבונדן מיט אדר און פ' זכור מיט פורים, אַדער, נאָר אויך מצד זייער ענין.

די גמרא<sup>26</sup> זאָגט, אַז בזכות דעם וואָס אידן האָבן געגעבן דעם מחצית השקל, איז געווען מפלת המן, וואָס ער האָט געזאָגט עשרת אלפים ככר כסף אשכול וגו'.

מיט דעם איז פאַרשטאַנדיק די שייכות פון די צוויי פרשיות און אויך דעם טעם אויף דער קדימה פון פ' שקלים פאַר פ' זכור: דאָס וואָס אידן האָבן מקדים געווען די שקלים, האָט גע' בראַכט דעם נס פון פורים וואָס הויבט

(23) מגילה ו, ב.

(24) שקלים פרק א הלכה א. מגילה יג, ב.

(25) ירושלמי מגילה פרק ג הלכה ד.

(26) מגילה יג, ב.

(27) מגילה פרק ג הלכה ה.

(28) קרבן העדה דאָרט.

פועל הגאולה האט זיך אָנגעהויבן בט"ו בניסן, דקיימא סיהרא באשלמותא, און די שלימות ותכלית הגאולה – בשעת מתן תורה.

איז אַזוי ווי צו דער גאולה בפועל דאַרף מען האָבן די טהרה בפועל, וזרק תי עליכם מים טהורים, אַזוי אויך צו דער גאולה בכוח דאַרף מען האָבן די טהרה בכוח.

קריאת התורה איז אַ נתינת כוח כידוע, לייענט מען פריער פרשת פרה, וואָס דאָס איז טהרה בכוח, און דערנאָך פרשת החודש, וראש חודש, וואָס דאָס איז גאולה בכוח.

און דאָס איז דער סדר פון טהרה וגאולה: פרשת פרה – טהרה בכוח, פרשת החודש וראש חודש ניסן – גאולה בכוח. שני בניסן – טהרה בפועל, ט"ו בניסן ביז מתן תורה – גאולה בפועל.

יח. די הוראה וואָס מען דאַרף דער-פון אַרויסנעמען:

אַזוי ווי צוקומען צו דער אמת'ער טהרה לתכליתה וועט מען קענען נאָר בביאת המשיח דוקא, וואָס דעמאָלט וועט זיין ואת רוח הטומאה אעביר מן הארץ,

– וואָרום בביאת המשיח וועט נאָך זיין דער רוח הטומאה, ווי עס שטייט דער לשון אין רמב"ם<sup>34</sup>, אַז משיח יבוא כל ישראל, אַז זיי זאָלן לערנען תורה און מקיים זיין מצות. וויבאָלד ער זאָגט דעם לשון יבוא, איז אַ ראי, אַז ניט אַלע וועלן דאָס טאָן מיטן גוטן ווילן, ווייל עס וועט

צוריק נולד ונתחדש. דאָס איז אויך מרמוז אויף אידן, וועלכע זיינען גע-גליכן געוואָרן צו לבנה<sup>29</sup>, אַז נאָך די אַלע העלמות והסתרים פון זמן הגלות, ווערן זיי נולד ונתחדש, וואָס דאָס איז דער ענין הגאולה.

דער זמן פון התחלת הגאולה איז ראש חודש ניסן, וואָס אויף דעם שטייט החודש הזה לכם ראש חדשים. די רז"ל<sup>30</sup> דרש'נען אַ גזירה שוה, פון דעם הזה וואָס שטייט בפרשת החודש, מיט דעם הזה וואָס שטייט ביי מתן תורה, ביום הזה באו מדבר סיני. מתן תורה איז דאָך אויך דער ענין הגאולה, כמאמר רז"ל<sup>31</sup> אל תקרי חרות אלא חירות (בציר"י), חירות מיצר הרע וממלאך המות ומשע-בוד מלכות. פון דעם וואָס די גמרא פאַרבינדט פרשת החודש מיט מתן תורה, איז פאַרשטאַנדיק אַז אויך בראש חודש ניסן, החודש הזה, איז שוין דאָ דער ענין פון גאולה, אתחלתא דגאולה.

און לויט דעם וועט מען פאַרשטיין דעם טעם אויף דער הקדמה פון טהרה צו פרשת החודש. וויבאָלד אַז פרשת החודש איז מולד הלבנה, אתחלתא דגאולה, דאַרף מען צו דעם האָבן הקדמת הטהרה, אַזוי ווי עס פאָדערט זיך צו גאולה, ווי עס שטייט<sup>32</sup> וזרקתי עליכם מים טהורים גו', ואמרו רז"ל<sup>33</sup> טהרה מביאה לידי .. אלי' הנביא כו'.

יז. ראש חודש ניסן איז אָבער געווען די גאולה בלויז בהתחלה ובכוח, דער

(29) בברכת קידוש לבנה (סנהדרין מב, א).

(30) שבת פו, ב.

(31) עירובין נד, א.

(32) יחזקאל לו, כה.

(33) סוף סוטה.

(34) הלכות מלכים פ"א ה"ד.

פון אבי אבות הטומאה, און ווי דער מאמר רז"ל<sup>35</sup> כל העוסק בתורת חטאת כאילו הקריב חטאת, חטאת קרי' רחמ' נא<sup>36</sup>, די פרה אדומה, במילא ווערט מען פטור פון די אבות ותולדות הטומאה, און דאָס וועט ברענגען די טהרה וגאולה בפועל, בביאת משיח צדקנו בב"א.

(משיחת פרשת החודש תשט"ז)

נאָך דעמאָלט זיין דער רוח הטומאה, און משיח'ס עבודה וועט זיין מעביר זיין דעם רוח הטומאה מן הארץ –

קען מען דאָך מיינען, אַז איצטער דאָרף מען גאָר ניט טאָן און פאַרלאָזן זיך אינגאַנצן אויף משיח'ן, אויף דעם איז די הוראה פון קריאת פרשת פרה:

בכדי צוקומען צו דער טהרה וגאולה בפועל ובשלימות, דאָרף מען האָבן פריער אַ הכנה. מען דאָרף טאָן דעם ענין הטהרה וויפל מען קען. מטהר זיין זיך

35) מנחות קי, א.

36) חולין יא, א.